



TNPSC துளிகள்

- ❖ ஹார்மஸ் நீர்ச் சந்தியில் உள்ள அபு முசா தீவுகளுக்கு அருகில் பிரித்தானிய எண்ணெய்க் கப்பலை கைப்பற்ற ஈரான் மேற்கொண்ட முயற்சி தோல்வியுற்றது.
 - ஈரான் மற்றும் ஐக்கிய அரபு அமீரகத்தால் உரிமைக் கோரப்படும் அபு முசா தீவானது தற்போது ஈரானால் ஆக்கிரமிக்கப் பட்டுள்ளது.
- ❖ தகவல் மற்றும் ஒளிபரப்பு அமைச்சகத்தின் திரைப்படப் பிரிவானது இந்திய ஆவணப் படத் தயாரிப்பாளர் கூட்டமைப்புடன் இணைந்து "KSHITIJ" எனும் ஆவணப்பட மன்றம் ஒன்றை மும்பையில் தொடங்கியது.
 - அஜய் & விஜய் பேடியின் புகழ்பெற்ற ஆவணப் படமான "Secret Life of Frogs" தொடக்க படமாகத் திரையிடப்படும்.
- ❖ அமெரிக்காவின் சிகாகோவில் நடைபெற்ற 10வது உலகத் தமிழ் மாநாட்டு நிகழ்ச்சியில் 11வது உலகத் தமிழ் மாநாடு சிதம்பரம் அண்ணாமலை பல்கலைக்கழகத்தில் நடைபெறும் என அறிவிக்கப் பட்டுள்ளது.
- ❖ கலைச் சிறப்பிற்கான டாக்டர் எம். பாலமுரளி கிருஷ்ணா தேசிய விருதான "முரளி நடா லஹாரி" என்ற விருதானது பின்னணிப் பாடகரான S.P. பாலசுப்பிரமணியம் அவர்களுக்கு வழங்கப்பட்டது.
 - இந்த விருதானது கர்நாடக சங்கீதப் பாடகரின் பிறந்த நாளில் பாரதிய வித்யா பவன் மற்றும் M. பாலமுரளி கிருஷ்ணா நினைவு அறக்கட்டளை நடத்திய பாலமுரளி நடா மஹோத்சவ் 2019 இன் ஒரு பகுதியாக வழங்கப்பட்டது.
- ❖ தென்கொரிய மகிழுந்துத் தயாரிப்பு நிறுவனமான "ஹூண்டாய்" நிறுவனம் முழுவதும் மின்சாரத்தால் இயங்கும் "கோனா எலக்ட்ரிக்" எனும் தனது சொகுசுக் காரை இந்தியாவில் அறிமுகப் படுத்தியுள்ளது. இந்த வாகனம் ஒருமுறை மின்னேற்றம் செய்தால் 425 கி.மீ. ஓட்ட அளவை உறுதியளிக்கும்.
 - ஹவாயின் பிக் தீவின் மேற்கு கடற்கரைப் பகுதியின் பெயரால் 'கோனா எலக்ட்ரிக்' என இதற்குப் பெயரிடப்பட்டது.
- ❖ அமெரிக்க நிபுணத்துவ பேஸ்பால் விளையாட்டுகளில் "அட்லாண்டிக் லீக்" என்றழைக்கப்படும் அணியால் முதன்முறையாக ரோபோக்கள் நடுவர்களாகப் பயன்படுத்தப்பட்டுள்ளன.
- ❖ இந்திய நாட்டவரான அன்ஷீலா காந்தை அதன் அடுத்த தலைவர் மற்றும் தலைமை நிதியியல் அலுவலராக (CFO - Chief Financial Officer) நியமிக்கப் பட்டுள்ளதாக உலக வங்கிக் குழுவானது அறிவித்துள்ளது. இவரே உலக வங்கியின் முதல் பெண் CFO ஆக இருப்பார்.
 - இவர் முன்னதாக பாரத ஸ்டேட் வங்கியின் CFO ஆக இருந்தவர் ஆவார்.
- ❖ ஜப்பானின் ஹயபுசா-2 விண்கலமானது தொலைதூர குறுங்கோள் மீது சரியான இறங்குதலை மேற்கொண்டுள்ளது. சூரிய மண்டலத்தின் தோற்றம் குறித்துப் பல தகவல்களை அளிக்கக் கூடிய இந்த முதலாவது திட்டமானது அதன் பரப்பிலிருந்து அடியிலிருந்து மாதிரிகளைச் சேகரிக்கவுள்ளது.
 - விண்வெளியில் சந்திரனை விட தொலையில் உள்ள ஒரு விண்வெளிப் பொருளின் பரப்பிலிருந்து மாதிரிகளை சேகரிப்பது இதுவே



முதன்முறையாகும்.

- ❖ 87 மில்லியன் பயனாளர்களுக்குச் சொந்தமான தகவல்களைப் பிரித்தானிய அரசியல் ஆலோசனை நிறுவனமான கேம்பிரிட்ஜ் அனாலிடிசுடின் இரகசியமாகப் பகிர்ந்து கொண்டதாக எழுந்த குற்றச்சாட்டின் பேரில் அமெரிக்க அரசானது முகநூலுக்கு 5 பில்லியன் டாலர் அபராதம் விதித்துள்ளது.

தமிழ்நாடு செய்திகள்

மக்கள் எண்

- ❖ குடிமக்கள் விண்ணப்பிக்காமலேயே குறிப்பறிந்துத் தானாகவே மக்களுக்கு சட்ட ரீதியான ஆவணங்களை வழங்க தமிழ்நாடு அரசு திட்டமிட்டுள்ளது.
- ❖ இந்த சட்டப்பூர்வமான சேவைகளில் மக்கள் விண்ணப்பித்த பிறகு அரசின் இ-சேவை மையங்கள் மூலம் வழங்கப்படும் சான்றிதழ்கள், ஆவணங்கள், உரிமைகள் போன்ற அரசு சேவைகளை வழங்குதலும் அடங்கும்.

புதிய நடைமுறை

- ❖ தமிழ்நாடு மின் ஆளுமை நிறுவனமானது மாநிலத்தில் உள்ள 7 கோடி மக்களுக்கும் ஒரு தனித்துவமான "மக்கள் எண்" எனும் அடையாள எண்ணை உருவாக்கத் திட்டமிட்டுள்ளது.
- ❖ இதன் மூலம் ஆதார் எண் மறைக்கப்பட்டு மக்கள் எண் எனும் பிழையேற்படுத்த முடியாத எண் பயன்படுத்தப்படும்.
- ❖ இந்தத் தகவல்கள் மின்னணு முறையில் தமிழ்நாட்டில் வசிக்கும் ஒவ்வொருக்கும் தனித்தனியாக உருவாக்கப்பட்டுள்ள குடிமக்கள் பெட்டகத்தை அடையும்.
- ❖ குடிமக்கள் அவர்களின் கைபேசி எண்ணைப் பயனாளர் குறியீடாகவும் ஒருமுறை பயன்படுத்தும் கடவுச் சொல்லையும் பயன்படுத்தித் தங்கள் சான்றிதழ்கள் மற்றும் ஆவணங்களை தங்கள் பெட்டகத்தில் காணலாம்.
- ❖ குடிமக்கள் தகுதி பெறும் போது ஒவ்வொரு துறை அல்லது நிறுவனங்களின் மென்பொருள்களின் தொடர் சங்கிலி (நம்பிக்கை இணையம்) தொழில்நுட்பமானது சான்றிதழ்களை உடனடியாக வழங்கும்.
- ❖ பிறப்புச் சான்றிதழ் முதல் இறப்புச் சான்றிதழ் வரை பல்வேறு அரசுத் துறைகள் மற்றும் முகவர் நிறுவனங்களுக்கு இடையில் வழங்கப்பட்ட ஏராளமான சான்றிதழ்கள் / ஆவணங்கள் தானாகவே குடிமக்கள் பெட்டகத்தில் சேமிக்கப்படும்.

தேசியச் செய்திகள்

பவன் ஹன்ஸ் ஹெலிகாப்டர்

- ❖ பவன் ஹன்ஸ் நிறுவனத்தில் முதலீட்டைத் திரும்பப் பெறுவதற்கான புதிய மூலோபாய ஏல ஆவணத்தை மத்திய அரசு வெளியிட்டுள்ளது.
- ❖ தற்போது இதன் மொத்த பங்குகளில் 51% அரசிடமும் 49% ONGC நிறுவனத்திடமும் உள்ளன.

- ❖ 1985 ல் தொடங்கப்பட்ட இந்த பவன் ஹன்ஸ் ஒரு மினி ரத்னா - 1 வகை பொதுத்துறை நிறுவனமாகும்.
- ❖ இது பல்வேறு மாநில அரசுகளுக்கு குறிப்பாக வடகிழக்கு மாநிலங்கள், லட்சத்தீவு மற்றும் மினிக்காய் தீவுகள், வைஷ்ணவோ தேவி ஆலயம் உள்ளிட்ட பகுதிகளுக்கு ஹெலிகாப்டர் சேவைகளை வழங்குகின்றது.
- ❖ இந்நிறுவனத்தின் விளம்பர முழக்கம் "நாங்கள் உங்களுக்காகப் பறக்கின்றோம்" என்பதாகும்.

ரக்சா கியான் சக்தி திட்டம்

- ❖ ரக்சா கியான் சக்தி திட்டத்திற்கு பெரிய அளவில் ஊக்கமளிக்கும் வகையில் அறிவுசார் சொத்துரிமை ஏற்பாட்டுப் பிரிவிற்கும் பாதுகாப்பு உற்பத்தி மற்றும் தேசிய ஆராய்ச்சி மேம்பாட்டுக் கழகத்திற்கும் இடையே ஒரு புரிந்துணர்வு ஒப்பந்தம் கையெழுத்தாகியுள்ளது.
- ❖ ரக்சா கியான் சக்தி திட்டம் என்பது இந்தியப் பாதுகாப்புச் சாதன உற்பத்தி சுற்றுச்சூழல் அமைப்பில் அறிவுசார் சொத்துரிமை கலாச்சாரத்தை வளர்ப்பதற்காக 2018 ஆம் ஆண்டு தொடங்கப்பட்டது.
- ❖ 1000க்கும் மேற்பட்ட புதிய காப்புரிமை விண்ணப்பங்களைத் தாக்கல் செய்ய அறிவுசார் சொத்துரிமை ஏற்பாட்டு பிரிவு வசதி செய்துள்ளது.
- ❖ பாதுகாப்புத் துறையில் தன்னிறைவு அடைவதற்கான புதிய யோசனைகள் மற்றும் புத்தாக்கங்களை முழுமையாகப் பயன்படுத்துவதே இத்திட்டத்தின் ஒட்டுமொத்த நோக்கமாகும்.



தாகம் நடவடிக்கை


- ❖ ரயில்வே பாதுகாப்புப் படையானது "தாகம் நடவடிக்கை" எனும் புதிய திட்டத்தை அறிமுகப்படுத்தியுள்ளது.

- ❖ ரயில்களிலும், ரயில் நிலையங்களிலும் அங்கீகரிக்கப்படாத குடிநீரை விற்பனை செய்வதைத் தடுக்கும் அகில இந்திய அளவிலான செயல் திட்டம் இதுவாகும்.
- ❖ ரயில்வே சட்டத்தின் 144, 153 பிரிவுகளின் கீழ் அங்கீகரிக்கப்படாத குடிநீர் புட்டிகள் அப்போது பறிமுதல் செய்யப்பட்டன.



பல பரிமாண வறுமைக் குறியீடு - 2019

- ❖ ஜ.நா. மேம்பாட்டுத் திட்டம், ஆக்ஸ்போர்டு வறுமை மற்றும் மனித மேம்பாட்டு முன்முயற்சி ஆகியவற்றில் இணைந்து 2019 ஆம் ஆண்டின் பல பரிமாண வறுமைக் குறியீடு வெளியிடப் பட்டுள்ளது.
- ❖ 2006 ஆம் ஆண்டு முதல் 2016 வரை இந்தியா 271 மில்லியன் மக்களை வறுமையிலிருந்து மீட்டுள்ளதை இக்குறியீடு சுட்டிக் காட்டியுள்ளது.
- ❖ இந்தியாவில் ஜார்க்கண்ட் மாநிலமானது மிக உயர்ந்த முன்னேற்றத்தைக் கண்டுள்ளது.
- ❖ ஜார்க்கண்ட் மாநிலத்தின் பல பரிமாண வறுமைக் குறியீடு 2005 – 2006 ஆம் ஆண்டுகளில் இருந்த 74.9% லிருந்து 2015-16 ஆண்டுகளில் 46.5% ஆக குறைந்துள்ளது.



சர்வதேசச் செய்திகள்

சுயாதீன நிபுணர் நியமனம் குறித்த வாக்கெடுப்பு


- ❖ பாலியல் ரீதியாக சிறுபான்மையினருக்கு எதிரான வன்முறை மற்றும் பாகுபாடுகள் குறித்து அறிக்கை அளிக்கும் முக்கியமான ஐ.நா. அதிகாரியின் பதவிக் காலத்தை நீட்டிப்பதற்கான வாக்கெடுப்பில் இந்தியா வாக்களிக்கவில்லை.
- ❖ இந்தத் தீர்மானமானது உலகெங்கிலும் உள்ள LGBTQ சமூகத்திற்கு எதிரான வன்முறை சம்பவங்கள் குறித்து அறிக்கையளிக்கும் தனிச் சுதந்திரமுடைய நிபுணருக்கு மூன்று ஆண்டுக் கால பதவி நீட்டிப்பு வழங்குவதை நோக்கமாகக் கொண்டது.
- ❖ இந்தத் தீர்மானத்திற்கு மனித உரிமைகள் மன்றத்தில் பெரும்பாலான உறுப்பு நாடுகளின் ஆதரவு கிடைத்தது.
- ❖ ஆனால் இந்தியா, அங்கோலா, புர்கினா பாலோ, கேமரூன், காங்கோ, ஹங்கேரி, தாகோ மற்றும் செனகல் போன்ற நாடுகள் இறுதி வாக்கெடுப்பில் வாக்களிக்கவில்லை.
- ❖ பாகிஸ்தான், சவுதி அரேபியா, சீனா, வங்காள தேசம், பஹ்ரைன், கத்தார், சோமாலியா ஆகிய நாடுகள் இந்தத் தீர்மானத்திற்கு எதிராக வாக்களித்தன.
- ❖ 2016 ஆம் ஆண்டின் தனிச் சுதந்திரமுடைய நிபுணர் தேர்ந்தெடுப்பிற்கான வாக்கெடுப்பின் போதும் இந்தியா வாக்களிக்கவில்லை.
- ❖ கோஸ்டாரிகா நாட்டின் விக்டர் மாட்ரிகல் போர்லியோஸ் தற்போதைய தனிச் சுதந்திர நிபுணராக உள்ளார்.

மாலத்தீவிற்கான இந்தியாவின் ஆதரவு

- ❖ காமன்வெல்த் நாடுகளில் மாலத்தீவை ஒரு உறுப்பினராக மீண்டும் இணைப்பதை துரிதப் படுத்தக் கோரி இந்தியா காமன்வெல்த் அமைப்பை வலியுறுத்தியுள்ளது.
- ❖ லண்டனில் நடைபெற்ற 19வது காமன்வெல்த் நாடுகளின் வெளியுறவுத் துறை அமைச்சர்களின் மாநாட்டில் இந்திய வெளியுறவுத் துறை அமைச்சர் S. ஜெய்ஷங்கர்

இந்தியாவின் நிலைப்பாட்டை தெரிவித்தார்.

- ❖ 2016 ஆம் ஆண்டில் அப்துல்லா யாமீன் அதிபராக இருந்த போது மாலத்தீவு காமன்வெல்த் அமைப்பிலிருந்து வெளியேறியது.



காமன்வெல்த் நாடுகள்

- ❖ காமன்வெல்த் என்பது 53 சுதந்திர மற்றும் இறையாண்மை கொண்டுள்ள நாடுகளின் தன்னார்வக் கூட்டமைப்பாகும். இவையனைத்தும் முன்னதாக பிரித்தானியப் பேரரசின் ஆளுகையின் கீழ் இருந்த நாடுகளாகும்.
- ❖ 1931 ஆம் ஆண்டில் தொடங்கப்பட்ட இந்த அமைப்பானது லண்டனைத் தலைநகரமாகக் கொண்டது.
- ❖ 2009 ஆம் ஆண்டில் கடைசியாக இணைந்த நாடு ருவாண்டா ஆகும்.
- ❖ அனைத்து 53 உறுப்பினர் நாடுகளும் பொருளாதார நிலை அல்லது பொருளாதார அளவு ஆகியவற்றின் படியல்லாமல் சமமான கருத்துரிமையைக் கொண்டு உள்ளது.

ஹோமியோபதி மருத்துவத்திற்கான மறு செலுத்துகை ரத்து - பிரான்ஸ்

- ❖ 2021 ஆம் ஆண்டு முதல் ஹோமியோபதிச் சிகிச்சையை மேற்கொள்ளும் அதன் குடிமக்களுக்கு மருத்துவக் கட்டணங்களைத் திருப்பியளிப்பதை நிறுத்த பிரெஞ்சு அரசு முடிவு செய்துள்ளது.
- ❖ 2017 ஆம் ஆண்டில் ஹோமியோபதிச் சிகிச்சைக்கு நிதியளிப்பதை நிறுத்த பிரிட்டன் அரசு முடிவு செய்தது.
- ❖ மாற்று மருத்துவமான ஹோமியோபதியை 1796 ஆம் ஆண்டு ஜெர்மனியின் சாமுவேல் ஹேன்மேன் என்பவர் உருவாக்கினார்.



மாநிலச் செய்திகள்

பெண்கள் தொழில் தொடக்க மாநாடு - 2019

- ❖ பெண் தொழில் தொடங்குனரை ஊக்குவிக்கும் முயற்சியில் கேரளாவின் ஸ்டார்ட் அப் திட்டமானது ஆகஸ்ட் 01 ஆம் தேதி மகளிர் தொழில் தொடக்க மாநாட்டை நடத்தவிருக்கின்றது.
- ❖ இந்த மாநாடானது அனைத்துப் பெண் தொழில் வல்லுநர்கள், ஆர்வமுள்ள தொழில் முனைவோர்கள், பெருநிறுவனத் தலைவர்கள் மற்றும் தொடக்க நிறுவனங்கள் அனைவருக்கும் அனுமதியளிக்கும்.
- ❖ "She Loves Tech" எனும் மிகப்பெரும் தேசிய சவாலில் பட்டியலிடப் பட்டவர்களில் இருந்து 20 பெண்களால் உருவாக்கப்பட்ட தொழில் தொடங்குங்கள் இம்மாநாட்டில் காட்சிப் படுத்தப்படும்.
